



અમારા જ્ઞાન-વાક્યોનાં,
અમલથી છે સમાધિપદ;
'છે' કારણ 'પાંચ આજ્ઞા'માં,
પરિણામે જ મોક્ષ અ-બંધ. ---અમારા...

જ્યાં લાગે કૈંકે ગૂંચવાડો,
ત્યાં પુદ્ગલની અસર પૂર્વીય.
શુદ્ધાત્મા જ્ઞાનસ્થ અકબંધ,
'સ્વરૂપ'નું લક્ષ ખુદ અમીય. ---અમારા...

અજાગૃતિ થકી નુકસાન,
ચડાવે ચિત્ત-મન ચગડોળ.
ડખાળાં અહમ્—આડાઈ,
ભ્રમાવે બુદ્ધિ ભ્રમ ડકોળ. ---અમારા...

પરમ પુષ્પાર્ક પંચામૃત,
પીનારા પામે છે પરિણામ.
'શુદ્ધાત્મા'ને નિકટવર્તી,
જનારા પ્રાપ્તે છે સ્વ-ધામ. ---અમારા...

અવર્ણવાદી નિંદક ગાઢ,
જગ્ગામી ભારે કર્મી 'જીવ'.
જુએ તેમાંયે શુદ્ધ આત્મા જ,
'તે' મોક્ષામી હળુ 'સત્' શિવ. ---અમારા...

